

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేశరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీకింగృహేశస్తు తిః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font. Our sincere thanks to **Dr. Parthasarathy Desikan** of Bangalore for proofreading this document and suggesting changes to improve the presentation.

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీకింగృహేశస్తు తిః ॥

శ్రీమాన్ వేంకటనాథార్యః కవితార్కికకేసరీ।

వేదాంతాచార్యవర్యో మే సన్నిధత్తాం సదా హృది॥

అయత్నసంకల్పితసర్వలోక-

సర్గాపవర్గస్థితిసంవిధానం।

అనాదిమధ్యాంతమశేషనాథం

కింగేహనాథం శరణం భజామి ॥ 1 ॥

అకృత్రిమానాం పచసామభూమిం

అగోచరం బ్రహ్మశివాదివాచాం।

అహం స్తువే కింగృహనాయక త్వాం

తథాప్యలజ్జంస్తు మితం పచోక్తిః ॥ 2 ॥

అకించనోఽనన్యగతిస్త్వదీయ

స్తుతిం కరోమితి మతిం కరోమి।

కృపానిధే కింగృహనాయకాద్య

త్వమేవ మే వాచముదీరయేథాః ॥ 3 ॥

త్వయైవ దత్తాముపలభ్య వాణీం

అణీయసీమప్యతులప్రభావం।

ప్రసాదయే కింగృహనాయక త్వాం

న చేత్ కుతో మే సఫలం వచస్సౌత్ ॥ 4 ॥

అనేన జీవేన సమస్తవస్తు

ప్రవిశ్య నామాని చ రూపభేదైః।

వ్యాకృత్య వీక్షావనమధ్య భాగే
విభుం శయానం సతతం భజామి || 5 ||

అశేషపుంసాం హృది సన్నివిష్టం
అనల్పశక్త్యాది గుణైర్విశిష్టం |
హృత్తాప హృత్పంకజ భృంగజుష్టం
దేవం భజే కింగృహగం మమేష్టం || 6 ||

శ్రీశాలిహోత్రార్చితశాలిపిష్ట
హృష్టో భవాఽ దేవశయిష్టురేనం |
కిం గేహమత్రేతి యదావదత్ తత్
కింగేహమాసీత్ తవ సద్య నామ్నా || 7 ||

పద్మామహీలాలితపాదపద్మం
పద్మాసనాధిష్ఠితనిమ్ననాభిం |
శయానమాక్రమ్య భుజంగతల్పం
కింగేహసద్మానమహం నతోఽస్మి || 8 ||

విస్మేరమాసీత్ భువనం త్వదీయ
చరిత్ర మన్వీక్ష్య చిరప్రవృత్తం |
కింగేహనాథాసురకైటభాది
నిబర్హణార్థం కిల సర్వశక్తే || 9 ||

గంగాదితీర్థాని నిషేవ్యశంభుః
సర్వాణి పుణ్యానానాని గత్వా |
అముక్తపూర్వోవిధిహత్యయా త్వాం
సంసేవ్య కింగేహపతే విముక్తః || 10 ||

అజహ్నుజానోద్య మహాపరాధం
ద్విజం హి హృత్తాపహారం సరస్తే |

అతీ తరత్యైశికమద్భుతం త్వత్
ప్రభావతః కింగృహనాథ నైతత్ ॥ 11 ॥

రఘుప్రవీరస్య తవార్హమేతత్
యథాగతస్యైవ రిపోర్జిహ్మాంసోః |
విధూయ రక్షస్త్వమముష్య దివ్యం
అదాః పదం కింగృహనాయక త్వం ॥ 12 ॥

పిష్టప్రదీపాః పరికల్ప్య యే త్వాం
హృష్టాభజంతేఽహనిపుష్యదర్శే |
ఇష్టప్రదాయీ వితనోషి తేషాం
కష్టోపభోగ్యాన్యపి కాంక్షితాని ॥ 13 ॥

వికాసయః మానసపంకజాని
విపశ్చితాం నిశ్చలభక్తిభాజాం |
ప్రాదుర్భవన్నాసురకైటభాది
తమోరవేత్వం మయి సుప్రసీద ॥ 14 ॥

ప్రద్యుమ్ననామ్నే తపసాం హి ధామ్నే
కృపాప్రసన్నే త్వయి కింగృహేశ |
గంగాధికత్వం న కిమాపతీర్థం
హృత్తాపహం వా తనయం న వంధ్యా ॥ 15 ॥

త్వం సర్వవిత్ త్వం కమలాసహాయః
త్వమేవ వేదాంత వచోఽవసేయః |
భవంతమేతం శరణం ప్రపన్నాః
వయం న యస్మాత్ పరమస్తి దైవం ॥ 16 ॥

పురాణపుంభావమహేః విగూహ్య
యువత్వమేవాకలయః సురూపం |

ఉపాయమస్త్యం కిల ధర్మసేన-

సుతాన్నతాంగీమిహ కింగృహేశ || 17 ||

శ్రీ భూమిలాలితపదం శ్రితశేషతల్పం

కల్పాంతయోగ్యభువనావనయోగనిద్రం |

శ్రీశాలిహోత్రశిరసాధృతహస్తపద్మం

శ్రీవీరరాఘవవిభుం శ్రయతాం మనోమే || 18 ||

వేంకటేశకవినా వినిర్మితాం

కింగృహాధిపతి సంస్తుతిం పఠన్ |

దివ్యభోగముపభుజ్య మానవో

భవ్యరూపమవలోకయేత్ ప్రభోః || 19 ||

|| ఇతి శ్రీకింగృహేశస్తుతిః సమాప్తా ||

కవితార్కికసింహాయ కల్యాణగుణశాలినే |

శ్రీమతే వేంకటేశాయ వేదాంత గురవే నమః ||